

ఆంజనేయుని తండ్రి ఎవరు?

వాల్మీకి రామాయణం ప్రకారం హనుమంతుడు వాయుదేవుని కుమారుడు. కనుకనే “పవనపుత్రుడు”, “మారుతీ” అనే పేర్లు అతనికి వచ్చాయి. మాట వరసకు హనుమంతుని తండ్రి వాయుదేవుడే అని ఒప్పుకుందాం. హనుమంతుని తల్లి ఎవరు? హనుమంతుడు “అంజన” కుమారుడు అందుకే అతనిని ఆంజనేయుడు అంటారు. ఈ అంజన ఎవరు అంటే అహల్యకు స్వయానా కూతురు. తల్లే కుమార్తెను కోతిని కనమని శపించింది. ఈ పూర్వ కథ ప్రకారం ఆంజనేయుడు అహల్య మనుమడు. అమ్మమ్మ అయిన అహల్య రామపాదం వల్ల శాపవిమోచనం పొందితే మనుమడు అయిన ఆంజనేయుడు రామపాదాల చెంత శాశ్వతంగా సేవలు చేస్తూ ఉంటాడు. ఇది ఇప్పుడు ప్రచారంలో ఉన్న హనుమద్రాముల సంబంధం.

వాల్మీకి రామాయణం ప్రకారం ఆంజనేయుడు రామదూతగా ఉన్నాడు కాని ఆదిమ రామాయణాలలో “వాలీనే” మొదట “రామదూతగా” ఉండేవాడు. వాల్మీకి రామాయణ రచన కాలానికి దక్షిణ భారతదేశంలో వానర పూజ చాలా విరివిగా ఉండేది అందుకే ఆ కోతిని రాముని బంటుగా చెయ్యటానికి పురాణ కల్పనలు సృష్టించే అవసరాలు వచ్చాయి. వాల్మీకి రామాయణంలో ఆంజనేయుడు లంకలో చేసిన కోతి పనులన్ని లంకలోని రామ కథలో “వాలీయే” చేసాడు. అంతే కాక వాలీ లంకా దహనం చేసిన తరువాత ఆ గందరగోళంలో వాలీ సీతను ఎత్తుకొచ్చి రాముడికి అప్పగించాడు. లంకలోని ప్రజలు వాలీని రామదూతగా విశ్వశించారు. అయితే లంక ప్రజలు ఉన్నటుండి వాల్మీకి రామాయణం విన్నారనుకోండి ఇదేమిటి మన వాలీ చేసే పనులు ఇంకొకడు చేస్తున్నాడు? అని ఆశ్చర్యపోవచ్చు, లేదా అగ్రహించి ఆవేశ పరులు కావచ్చు అలాగే వాళ్ళు ఆంజనేయుడుని రామదూతగా అంగీకరించక పోవచ్చు. అయితే కొన్ని తరాలు గడిచిన తరువాత వాలీ స్థానంలో ఆంజనేయుడుని ప్రజలు అంగీకరించటానికి అనువైన కల్పనలు జరిగాయి.

కంట రామాయణం ప్రకారం ఆంజనేయుని తల్లి అంజన. తండ్రి ఎవరు అన్న ప్రశ్న ముందు చూడాలి. ఈశ్వరుని ప్రసాదంగా అంజనకు ఒక కుమారుడు పుట్టబోతున్నాడు అని, వాడు మహా బల పరాక్రమంతుడు కాగలడని వాలీకి నారదుడు చెప్తాడు. నిజంగా అటువంటి బిడ్డ పుడితే వానర సామ్రాజ్యంలో తన స్థానానికి ముప్పు రాగలదని వాలీ చాలా బయపడ్డాడు. వాలీకి ఎం చేయ్యాలో తోచలేదు నారాదుడినే సలహా అడిగాడు. అంజన గర్భంలో పంచ లోహాల ద్రవాన్ని పోస్తే సరి అని నారదుడు చిట్కా ఇచ్చాడు. అంజనకు గర్భశ్రావం కలిగించటానికి వాలీ నిశ్చయించుకున్నాడు. బంగారం, రాగి, ఇనుము, తగరం, తుత్తునాగం కరిగించి ఆ ఐదు లోహాల ద్రవాన్ని అంజన గర్భంలోకి చేర్చాడు. అయితే ఈ ప్రయత్నం కీడు చెయ్యటానికి బదులు మేలే చేసింది. ఆ పంచ లోహాల ద్రవం బిడ్డను చంపకుండా అవి అతనికి నిత్య భూషణాలు అయ్యాయి అందుకే

ఆంజనేయుని తండ్రి ఎవరు?

ఆంజనేయుడు సహజ కుండలాలతో జన్మించాడు. ఇది కంట రామాయణంలో వాలీ తన స్థానం కాపాడు కోవటం కోసం చేసిన ప్రయత్నం. దీని వల్ల వాలీ తన స్థానాన్ని కాపాడు కోవటం కోసం బృణహత్యకు వెనుకడలేదు ఇది మహా పాపం అందుకే ప్రజల దృష్టిలో వాలీ మీద ఉన్న సానుభూతి రాను రాను తగిపోయింది. వాలీ స్థానంలో ఆంజనేయుడు రామదూతగా అంగీకరించబడాడు.

అంజన గర్భంలో ఆంజనేయుడు ఉన్న అది అంజనకు సహజ గర్భం కాదు. పార్వతి దేవి కడుపులోని శిశువుని తీసుకొచ్చి అంజన గర్భంలోకి చేర్చారు. దీనికి ఒక కథ ఉంది. పూర్వం పార్వతి పరమేశ్వరులు గజరూపధారూలై విహరించి క్రీడించారు ఆ క్రీడా ఫలితంగా గజేశుడు జన్మించాడు. ఆ తరువాత ఆ ఆదిదంపతులు అరణ్యంలో వానర రూపులై వినోదించి రమించారు. అందువల్ల పార్వతి దేవి గర్భవతి అయింది. అయితే వానరుడికి తల్లిననిపించుకోవటం పార్వతికి ఇష్టం లేదు అన్న విషయం తెలుసుకున్న శివుడు తన యోగ శక్తుల చేత పార్వతి గర్భంలో ఉన్న పిండాన్ని సంరక్షణం చేసి వాయుదేవునికి అప్పగించాడు. శివుడు ఇచ్చిన ఆ పిండాన్ని వాయుదేవుడు జాగ్రత్తగా అంజన అనే వార కాంత గర్భంలో చేర్చాడు. ఈ గర్భనే వాలీ చేదించాలని చూసింది. శివుడి వీర్యం వల్ల ఆంజనేయుడు జన్మించాడు అని ఈ కథ సారాంశం. దీనివలన మనకు తెలిసినదేమిటి అంటే శివుడి వీర్యాని వాయుదేవుడు తీసుకెళ్లి అంజన గర్భంలో చేర్చిన వాడు అవుతున్నాడు గాని ఆంజనేయుడికి వాయుదేవుడు తండ్రి కావటం లేదు.

ఒకప్పుడు శివుడు తన రౌద్రకారంలో అంజన భర్త అయిన కేసరి శరీరంలోకి ఆవహించి అంజనతో రమించాడు. ఆ తరువాత వాయుదేవుడు కూడా అంజన భర్త అయిన కేసరి శరీరంలోకి ఆవహించి అంజనతో శయణించాడు. ఈ సంయోగం వల్ల అంజన గర్భవతి అయినది. అటు పీమాట బిడ్డను కన్నాక, వాడు అంద వికారంగా ఉన్నాడు అని కొండ శిఖరం నుంచి కిందకు విసిరేయబోయింది అప్పుడు వాయుదేవుడు వచ్చి అడ్డుకొని ఆ బిడ్డను రక్షించాడు. ఆంజనేయుడికి అసలు తండ్రి కేసరే కాక శివుడు, వాయుదేవుడు అనే మరో ఇద్దరు తండ్రులు ఉన్నట్లు భవిష్య పురాణంలోని ప్రతి సర్గ పర్వం గాథ వల్ల తెలుస్తుంది.

శివ పురాణం ప్రకారం శివుని వీర్యం అంజన గర్భంలోకి ఎలా చేరిందో శత రుద్ర సంహితలోని కథను చూస్తే తెలుస్తుంది. ఆ కథ ప్రకారం శ్రీమహావిష్ణువు జగన్నోహిని రూపాన్ని ధరించినప్పుడు ఆ మనోహర సౌందర్యాని విక్షించిన శివుడు మహాదానందంతో మోహాప్రభావానికి గురియ్యాడు. అప్పుడు వీర్య స్కాలనమైంది ఆ దివ్య వీర్యాని సప్త ఋషులు స్వీకరించి దానిని అంజన గర్భంలో నిక్షిప్తం చేశారు. అందువలనే ఆంజనేయుడు జన్మించాడు. ఈ శివ పురాణ కథ వలన పార్వతి పరమేశ్వర కలయిక వలన కాక, శివాకేశవుల కలయిక వలన ఆంజనేయుడు జన్మించినట్లు తెలుస్తుంది. అయితే హరిహర పుత్రుడుగా ఆంజనేయుడు కాకుండా అయ్యప్పన్ అనే కొత్త ద్రావిడ దేవత ప్రసిద్ధుడయ్యాడు.

ఆంజనేయుని తండ్రి ఎవరు?

మలేషయాలో చెప్పుకొనే ఒకానొక రామ కథ వలన ఆంజనేయుడు సాక్షాత్తు సీతారాముల బిడ్డ! అరణ్య వాస సమయంలో సీతారాములు ఒక కొలనులో జలక్రీడాలాడుతున్నారు. నీళ్లలో ఆదంపతులు వానరలుగా మారిపోయారు. ఆ రూపంలోనే వాళ్ళు క్రీడించారు ఆ క్రీడా ఫలితంగా సీతదేవి గర్భవతి అయినది. ఆ జల వినోదంలో వాళ్ళు అలాగే ఉండగా లక్ష్మణుడు అక్కడికి వచ్చి వారిని ఒడ్డుకు చేర్చాడు. దానితో సీతారాములు పూర్వపు మానవ రూపాలు వచ్చేశాయి. సీత గర్భంలో ఉన్న వీర్యాని వాయుభట్టారకుడు సంరక్షం చేసి అంజన గర్భంలో నిక్షిప్తం చేసాడు. ఆ తరువాత అంజనకు ఆంజనేయుడు జన్మించాడు. ఇది మలేషయాలో ప్రచారంలో ఉన్న ఆంజనేయుని జన్మ కథ.

ఈ కథలన్నింటి వలన మనకు కచ్చితంగా తెలుస్తుంది ఏమిటంటే ఆంజనేయుని తండ్రి ఎవరైనా గాని తల్లి మాత్రం అంజన అన్న విషయం స్పష్టంగా తెలుస్తుంది. ఈ పురాణా కర్తలు ప్రజలను ఆకర్షించటానికి రోజుకో కట్టు కథ అల్లుతు తమ పొట్ట నింపుకున్నారు కాబట్టి ఈ రోజు మనం ఇన్ని పుక్కిట పురాణా కథలు వింటున్నాము. ప్రస్తుత పురోహిత వర్గాలు వారి పొట్ట నింపుకోవటం కోసం పౌరాణికులు అల్లిన కట్టు కథలను చెప్పుకుంటూ పొట్ట నింపుకుంటున్నారు. ప్రజలు ఏది వాస్తవం అని అడిగితే ఏమి సమాధానం చెప్ప గలరు ప్రస్తుత బీరుదంకిత పురోహితులు? ప్రజలు అడగరు అని వారికి తెలుసు అందుకే వారి సొల్లు కబుర్లు దైవ వాక్కులని ప్రజలకు నూరిపోస్తూ చరిత్ర వైపు దృష్టి పోకుండా ఈ పురాణా ఉబ్బిలో ఉకిరి బికిరి చేస్తున్నారు.

అన్న ప్రశ్నకు నేను తెలుసుకున్న సమాచారం ఇది